

*śrīh
śrīmatē rāmānujāya namaḥ
śrīmatē nigamāntamahādēśikāya namaḥ*

॥ ācāryadvātriṁśat ॥

*This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam*

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
॥ ācāryadvātriṁśat ॥

śrīkōśam jñānamudrām karasarasijayōrbibhradatyantarucyā
tiṣṭhan padmāsanē yassa nalinatulasīmālikō vēṅkaṭeśaḥ |
vēdāntācāryavaryah kavikathakaghaṭākēsarī sarvatantra
svātantrya śrīmadātmā sakaruṇanayanassannidhattām
sadā mē || 1 ||

mānārham mahatām malīmasadhiyām vaidēśikām dēśikam
vandē'ham satataṁ yadīyamatulaṁ śrīmānitīmaṁ manum |
pūrvācāryakṛtih kalau bhuvi nṛṇām brūhīti sampṛcchatē
rājñē śrīsa upādiśadvṛṣagirau śrēyah pradō'sāviti || 2 ||

vēṅkaṁ vēdaśirōgurōḥ padayugāmbhōjaṁ sadā bhāvayē
nissauhityasudhātmakam vimaladhīsandāyakam jñāninām |
yallābhārthamanantasūrimatulaṁ svapnē vṛṣādrīśvarō
vaiśvāmitrajamājuhāva saramō ghaṇṭāpradānōtsukaḥ || 3 ||

kañjasyāṅghriyugasya patrasamatām prāptāṅgulīnām tatiḥ
śrī vēdāntagurūttamasya satataṁ cittē lasēnmāmakē |
yaṁ labdhūm vṛṣabhūmibhṛtpatihareḥ ghaṇṭāmayām prāpitā
garbhaṁ dvādaśabhirbabhāra jananī tōtā śubhairhā -
yanaiḥ || 4 ||

taṅkam yadvṛjinōpalasya nigamāntāryasya pādāmbujam
vajracchattrarathadhvajāmṛtaghaṭādyāmaṇḍitam bhāvayē |

yō varṣē vibhavē nabhasya uditaḥ kāñcyāṁ śubhē viṣṇubhē
 bhrājatyasmadabhīṣṭadō vṛṣagiriśrīśasya tīrthōtsavē || 5 ||

nāthō'haṁ kavivādikēsarigurōrjaṅghāyugam̄ śrēyasō
 gatyai śrīśakalācikēśudhivara śrīkāhalīsannibham̄ |

yō rāmānujasūdapautraduhitussūnurbhavatyadbhutaḥ
 śrīrāmānujavādihaṁsajalabhrnnāmnō gurōssa svasuh̄ || 6 ||

thābhākāntimurōjavibhrāmanibhaṁ jānudvayaṁ saṁsmarā -
 myātmajñānadadarpaṇam̄ padajuṣāmāmnāyacūḍāgurōḥ |

yō bālō'pi sa mātulō varadagurvākhyasya mōdāvahō
 jñānāttēna tatō vyalōki kṛpayā sāśīrvacō'nugraham || 7 ||

āryō vēdaśirōgurōssuniyamōhyūrudvayaṁ saṁstuva -
 nnyāsa śrīkuśalābhiśēcanakṛtastaddhastinō hastabham̄ |

yaḥ pitrā kṛtajātakarmamukhasatkarmōpanītastathā
 sāṅgādhyāya upāvahatsa dayitāṁ prāpātha kāmān

svakān || 8 ||

kalyāṇam̄ smaraṇāddisēnmama kaṭīdēśastrayīmastakā -
 cāryasyāmalakōmalādrirucirah̄ śrīvāsasā vēṣṭitah̄ |

viṁśatyabda upāgamattu nikhilā vidyāssakāśādgurōḥ
 vēdāntānnijamātulasya nikhilān yō'yam̄ rahasyānyapi || 9 ||

viśvāsam̄ diśatānmahāntamiha mē vēdāntasūrēḥ kaṭī -
 dēśasyōparibhāga indudhavalasvādūttarīyōjjvalah̄ |

yaḥ kāñcyāṁ kamalāpatiṁ ca varadaṁ saṁsēvyā nityaṁ stavān
 śiṣyēbhyō'bhimatapradō vyatanuta prītyā lasaddarśanah̄ || 10 ||

tārārtham viśadīkarōtu nigamāntāryasya nābhiḥ payō -
dhērāvartasamadyutirbhujagarāṭchrīpattanē vīśituḥ |
kāruṇyāptahayānanassurapaterājñāvaśādyah stutīḥ
pañcāśat prabhṛtīrapītaranutīrdurvādihantā'karōt || 11 ||

kim tasyōdarabandhanō mama dhiyassadgōcarō rājate
satraikālikabuddhisūcakavaliśrēnyā tatō nirgataḥ |
stutvā gōpapurīpatīm ca varadaṁ dīpaprakāśādikān
pañcāśat pramukhān prabandhanikarānanyāṁśca yō
nirmamē || 12 ||

kartavyam vimalam karōtu karuṇā -
māvarṣatastasya ma -
yyāmnāyāntagurōrmanah prapadanē
mūrdhābhīṣiktaṁ budhaiḥ |
yah kaubēradiśam prapadya ghaṭikā -
drīśam stuwan vēṅkaṭa -
kṣmābhrcchrī śamathābhigamyā karuṇā -
stōtram śatam cākarōt || 13 ||

kēcicchrīśakṛpām parē tu jagadurjñānam nidānam gate -
rāmnāyāntagurōrvayam tu sukṛpām cētō'rthayāmō'niśam |
yō'sāvuttaradēśabhbāsuraharīnnāthānniśēvyādarāt
vidyāraṇyamathājayattrṇavasuḥ kāñcīpradēśē punaḥ || 14 ||

santōṣam pradadātu mē'sya sadurō vairāgyamārgē sadā -
bjākṣa śrī tulasiपavitra vilasanmālābhīrāmōdaram |
śrīraṅgē paravādiśāstividhayē sēnēśitā śāsanaṁ

dattvā sa prajīghāya yasya nikaṭē kaiścidbudhaiḥ

prārthitaḥ || 15 ||

rīṇatvam niyamē hatām maducitē śrīsaṅkhacakrē guroḥ

bāhvōrmūlasuciḥnitē śrutiśiraścūḍāryanāmnaśsubhē |

yah śrīraṅganidhērvidhāya nitarām śrīmaṅgalāśāsanam

bhaṭṭāryakramatō’nyavādina mathō jitvā tathā nirmamē || 16 ||

vēdāntam viśadīkarōtu mama tadvyākhyānamudrākaraḥ

prajñāsvardrumapallavaḥ śritasudhīvargē ghaṭīyantrabhaḥ |

yō drāgīśata āgamāntagurutāmāgādupanyasya yō

raṅgēśādramayā ca tām nikhilasattantrasvatatantrā -

bhidhām || 17 ||

dāmnō mōcayatādbhavātsapadi mām śrutyantasūrēḥ karaḥ

prajñāvāridhividrumāruṇaghrṇissatpustakō yaḥ purā |

astōkāhavakṛṣṇamiśramajayatsaṅkalpasūryōdayāt

trimśadvāravitīrnabhāsyamadadātkāvyāñjayaddiṇḍimān || 18 ||

tāntam māmaribhissadākṣanivahairāśvāsayēt svōktibhiḥ

tatkāṇṭhasaṅgataṁ vimalasacchaṅkhacchavirbhāsuraḥ |

yassamēṣevya ca dākṣiṇātyabhagavadgēhānchaṭhadvēṣiṇam

cōla śrīramaṇān gatō’gamadathō kāñcīm dadat -

saddhikām || 19 ||

cāritram vimalam dadātu mama tadvaktram sarōjōpamam

ramyākṣi śrutiṇāsikāsmitalasatsubhrūrdhvapuṇḍrādikam |

yah kalyantu narēndragarvaśamanah śrī vēṇkaṭādrīśvaram

saṁsēvyātha vicitravājivadanaḥ śrīraṅgamāgātpunah || 20 ||

*yatyuttaṁsamatē'dya māṁ tadaṁharassamyak pratiṣṭhāpayēt
bimbādēradharatvadō dvayamanōruccāraṇātsaṁsphuran |
tattaddēśanivāsināmabhīmatairgranthairmudāṁ yō'diśat
nityācāraparō'karōdvaragurūn hastīśamukhyān sataḥ || 21 ||*

*vargē māṁ duritasya hiṁsanakṛtō muhyantamāśvāsayēt
tannā sāśvasitaissarōjasurabhiścāmpēyasūnākṛtiḥ |
bibhradvaiṣṇavapādukāṁ tvanaghadhīryō hastināthājñayā
prāpa śrīvaraḍāhvayaṁ naṁanabhōrōhiṇyudūtthām
sutam || 22 ||*

*yō'svādhyakṣamukhō hariḥ pitṛdinē vighnāvahē sēvitah
putrāyākhilaśāstradō haridinē pratyakṣapadmāpatih |
sadrakṣāracitēkṣaṇairadharitāṁbhōjaiḥ katākṣairasau
mannityābhayasūcakaiḥ pramadadairārdrīkarōtvadya
mām || 23 ||*

*mēyam̄ samyagidam̄ tanōtu mama ta -
nnētrāmbujam̄ mādhava -
snigdham̄ svāyatamarthināmabhīmatē
baddhādaram̄ satkṛpam |
yō rātrau kṛtapādukādaśaśatō
raṅgēśakāruṇyataḥ
prāpatsatkavivādiipañcamukhatām̄
tam̄ prārthya niśśātravam || 24 ||*

*saṅgam̄ pāpanivartakaṁ niyamayēttadbhrūyugam̄ mām satām̄
sacchāyam̄ sumatipriyasya dhanuṣaḥ svīyō rahasyādikṛt |*

vyākhyākṛcchaṭhakōpamukhyavacasāṁ sarvajñasiṁhāya sa -
drājñē tattvahitātmakāni racayansūktāni yaḥ prāhiṇōt || 25 ||

nityāṁ tacchravaṇadvayaṁ nijamanum jñānābhivṛddhipradām
majjaptāṁ satataṁ śrṇōtu madhuraṁ śyādyakṣarajñāpitam |
yō raṅgāddhuri śaktimaṅgalagataḥ śrīlakṣmaṇōpadravāt
durvarṇasya natasya tasya śucitākṛttīrthatōdātsutam || 26 ||

dhattāṁ vaiśnavasampadaṁ mayi tarāṁ puṇyaṁ lalāṭaṁ gurō -
raṣṭamyardhasuvarṇacandrahavalākārōrdhvapuṇḍrōjjvalam |
sēvārthānugatō'tha raṅganagarē vītē tuluṣkaissutau
tiṅkāṁ tasya sudarśanāryavacasā yaḥ prāpa

pūrvasthitam || 27 ||

tāṁ cūḍāṁ kavivādikēsarigurōrdhyāyāmi kēśairvṛtāṁ
vaktrāmbhōjamadhuvratairiva harērmūrtaiḥ kaṭāksairiva |
natvā yādavagiryadhiśamapi tam nutvā nijasthānagō
yō dhanyāvakarōtsudarśanasutau cōktvā'bhayārtha -
stutim || 28 ||

samyagdvādaśabhisudhāṁśudhavalairuccōrdhvapuṇḍrairlasan
bhātānmē hṛdi vēdamastakagururyajñōpavītōjjvalah |
raṅgēśāṁ kurukādhipaṁ vṛṣagirau sthāsnūm ca yaṁ gōpaṇā
cāryaprāptitamāttasannidhimatha śrutvā"pa raṅgaṁ
svakaiḥ || 29 ||

dāsaṁ māmabhivīkṣya bhūri kṛpayā santāpa duḥ khacchidā
pāpaughādvinivartayētsa matidah śrī vēṅkaṭēśō guruḥ |
ajñātaṁ matimānināṁ praṇamatāṁ jñātaṁ rahasyatrayī -

*sārākhyam nijanirmitam mayi param brahmādya sūllā -
sayēt || 30 ||*

*hṛdyam stōtramidaṁ vidhāya nigamāntāryassadaṅgīkarō -
tvānamrānitarāṁśca lakṣmaṇamukhān rakṣan kaṭākṣaistathā |
yassaumyōrjagapūrṇimātithivarē śrīdivyaparyāñkikā -
māruhyāvati cittagaḥ praṇamatō'dyārcātmanā
cāvanau || 31 ||*

*divyam yatprōktadīpaṁ dadhuratha ca dadu -
rbrahmatantra svatantrā -
cāryādyā yatsutō'pi prabalataramatīn
drikṣu jitvā kubuddhīn |
kāñcyām yam phālgunē'gājjayaśaradi tithau
krṣṇasaptamyupētē
sō'yam vēdāntasūrirjayatu diśi diśi
bhrājadātmīyalakṣmīḥ || 32 ||
|| iti ācāryadvātriṁśat samāptā ||*